

Ċirkulari lill-Azzjonisti

LAQGĦA ĠENERALI ANNWALI TAS-6 TA' MEJJU 2026

DIN IĊ-ĊIRKULARI HIJA IMPORTANTI U TEHTIEĠ L-ATTENZJONI IMMEDIJATA TIEGHEK. JEKK JOGHĠBOK AQRA SEW L-AVVIŻ TA' LAQGĦA ĠENERALI ANNWALI' U DIN IĊ-ĊIRKULARI FIDDAWL TAL-VOTAZZJONI LI INTI MEHTIEĠ TIEFU FIL-LAQGĦA ĠENERALI ANNWALI LI JMISS TAL-APS BANK PLC.

JEKK TIBQA' FID-DUBJU DWAR X'VOTAZZJONI U/JEW AZZJONI GĦANDEK TIEFU, INTI GĦANDEK TIEFU PARIR MINN KONSULENTI INDIPENDENTI XIERAQ.

1. PREAMBOLU

L-ghan ta' din iċ-ċirkulari (iċ-**Ċirkulari**) huwa li jinforma lill-azzjonisti ta' APS Bank plc (il-**"Kumpanija"**) dwar ir-riżoluzzjonijiet li ser jiġu pprezentati fil-Laqqha Ġenerali Annwali li ser issir fis-6 ta' Mejju 2026 (il-**"Laqqha"**):

Xogħol ordinarju – riżoluzzjonijiet ordinarji

- (a) Punt 4 tal-Aġenda: Dikjarazzjoni ta' dividend;
- (b) Punt 5 tal-Aġenda: Htra u hlas tal-awdituri;

Xogħol speċjali – riżoluzzjoni ordinarja

- (c) Punt 8 tal-Aġenda: Remuneration report;

Xogħol speċjali – riżoluzzjonijiet straordinarji

- (d) Punt 9 tal-Aġenda: Awtorità lid-diretturi sabiex johorġu ishma u titoli tal-ekwita' u jikkapitalizzaw il-profit;
- (e) Punt 10 tal-Aġenda: Approvazzjoni tal-*Employee Share Incentive Plan 2027-2031*;
- (f) Punt 11 tal-Aġenda: Emenda għall-*Employee Share Incentive Plan 2022-2026*;
- (g) Punt 12 tal-Aġenda: Reakkwist tal-ishma;
- (h) Punt 13 tal-Aġenda: Awtorità tad-diretturi sabiex johorġu titoli ta' dejn.

2. INFORMAZZJONI IMPORTANTI

Din iċ-ċirkulari, li fiha informazzjoni dwar ċerti riżoluzzjonijiet li ser jiġu mressqa għall-approvazzjoni fil-Laqqha li jmiss, qed tintbagħat lill-Azzjonisti kollha, jiġifieri lill-azzjonisti li jidhru fir-registru tal-Azzjonisti tal-Kumpanija miżmum mas-*Central Securities Depository* tal-Borża ta' Malta (**"Registru tal-Azzjonisti"**) ta' nhar is-6 ta' April 2026 (sezzjoni ta' negozju tat-30 ta' Marzu 2026) (**"Record Date"**).

Id-diretturi kollha tal-Kumpanija sad-data ta' din iċ-ċirkulari (kollettivament imsejha bhala l-**"Bord"**), jiġifieri Martin Scicluna, Joseph C. Attard, Juanito Camilleri, Laragh Cassar, Marcel Cassar, Martin Czurda, Noel Mizzi, Michael Pace Ross, Leslie Stephenson u Marisa Xuereb, jaċċettaw ir-responsabbiltà

għall-informazzjoni li fiha din iċ-ċirkulari u fl-aħjar għarfien u twemmin tagħhom, hađu l-prekawzjonijiet kollha raġjonevoli biex jaċċertaw li dan ikun fil-fatt il-każ, u li l-informazzjoni li fiha din iċ-ċirkulari hija konformi mal-fatti u ma thalli barra xejn li jista' jaffettwa s-sinifikat ta' din l-informazzjoni.

Int ġentilment mitlub tiżgura li jekk tbigh jew tittrasferixxi l-ishma kollha li għandek fil-Kumpanija, jew parti minnhom, din iċ-ċirkulari tingħata lill-persuna li permezz tagħha sar il-bejgħ jew it-trasferiment sabiex din iċ-ċirkulari tiġi trażmessa lix-xerrej jew lil min akkwista l-ishma.

Kwalunkwe termini kapitalizzati użati f'din iċ-ċirkulari jew fl-Avviż tal-Laqqha Ġenerali Annwali' iżda mhux spjegati mod ieħor f'dan il-kuntest, għandhom ikollhom l-istess tifsira kif mogħtija lilhom fl-Istatut tal-Kumpanija (l-**"Istatut"**).

3. RIŻOLUZZJONIJET PROPOSTI

A. Punt 4 tal-Aġenda: Dikjarazzjoni ta' dividend (xogħol ordinarju – riżoluzzjoni ordinarja)

Proposta: Il-Bord jipproponi li l-Laqqha tiddikjara dividend finali gross ta' €0.023 għal kull sehem ordinarju, li jammonta għal €11,400,000 (li jammonta għal dividend finali nett ta' €0.015 għal kull sehem ordinarju, jew €7,400,000, għas-sena li għalqet fil-31 ta' Dicembru 2025, liema dividend għandu jithallas fil-forma ta' scrip jew (i) bi hlas tas-somma dovuta fi flus, jew (ii) permezz ta' hruġ ta' ishma ġodda, skont kif jagħzel kull Azzjonist individwali.

Il-Bord huwa tal-fehma li din ir-riżoluzzjoni tipprovdi lill-Azzjonisti b'għażla ġusta filwaqt li, fl-istess hin, tippermetti lill-Kumpanija tippreserva l-ekwità għat-tkabbir futur tagħha.

Skont il-*Capital Markets Rules* (**"CMR"**) ippubblikata mill-Awtorità għas-Servizzi Finanzjarji ta' Malta (**"MFSA"**), l-Azzjonisti huma infurmati kif ġej:

- i. Kwalunkwe dividend imħallas skont il-Punt 4 tal-Aġenda (kemm jekk fi flus jew permezz ta' allokazjoni ta' ishma ġodda) ser jithallas lill-Azzjonisti elenkati fir-Registru tal-Azzjonisti fir-*Record Date*;
- ii. L-*attribution price* tal-ishma l-ġodda li jinħarġu lill-Azzjonisti li jagħzlu li jircievu ishma minflok hlas fi flus gie ddeterminat bil-prezz ta' €0.50 għal kull sehem ordinarju ġdid, ikkalkulat permezz tat-*trailing traded weighted average price* (TWAP) għat-30 jum ta' negozjar li ntemmu f'din id-data: 01 April 2026 (l-**"Attribution Price"**).

iii. Jekk l-Azzjonisti kollha jagħzlu li jircievu ishma minflok hlas tas-somma dovuta fi flus, ikun jehtieġ li jinħarġu sa 14,800,000 sehem ordinarju ġdid lill-Azzjonisti, li b'hekk iżid l-ishma mahruġa attwali tal-Kumpanija bi 3.1%. Għall-kuntrarju, jekk l-Azzjonisti kollha jagħzlu li jircievu hlas fi flus, il-Kumpanija thallas dividend totali nett fi flus sa €7,400,000, li jirrapprezenta dividend nett ta' €0.015 għal kull sehem ordinarju, kif iddikjarat fil-Proposta t'hawn fuq;

iv. Id-dritt ta' Azzjonist għal ishma ġodda li għandhom jiġu offruti minflok flus jiġi ddeterminat billi d-dividend nett totali ta' kull Azzjonist (jiġifieri n-numru ta' ishma miżmuma fir-*Record Date* immultiplikata bid-dividend nett ta' €0.015 kull sehem) jiġi diviż bl-*attribution price*. L-ishma frazzjonali għandhom jitqarrbu għall-eqreb sehem shiħ.

v. Mehmuża ma' din iċ-ċirkulari, hemm Formola tal-Għażla tal-*iScrip* Dividend speċifika għal kull Azzjonist individwali li tinkludi d-dettalji dwar id-dividend relattiv tiegħu. L-Azzjonisti li jixtiequ jircievu ishma ordinarji minflok dividend bi hlas fi flus għandhom jimlew il-Formola tal-Għażla tal-*iScrip* Dividend u jibagħtuha kompluta u ffirmata lis-Segretarjat tal-Kumpanija, APS Centre, Triq it-Torri, Birkirkara BKR 4012, Malta, sal-5 ta' Mejju 2026 billi jużaw l-envelop mehmuż. Alternattivament, l-Azzjonisti jistgħu jagħzlu li jiskennjaw il-Formola tal-Għażla tal-*iScrip* Dividend bil-Malti jew bl-Ingliż, ilestuha u jibagħtuha elettronikament lil apsdividend@apsbank.com.mt, u fis- 'Suġġett' tal-email jikkwota l-**Isem**, il-**Kunjom** u n-**Numru tar-Registru tal-MSE** rispettiv kif stampat fuq il-Formola. **Huwa importanti li il-Formola tintbagħat bil-barcode ċar u li jinqara.** Tintbagħat konferma elettronika għal kull Formola tal-Għażla tal-*iScrip* Dividend riċevuta b'mod elettroniku. Emails riċevuti mingħajr il-Formola tal-Għażla tal-*iScrip* Dividend mehmuża ma jiġux aċċettati. Formoli tal-Għażla tal-*iScrip* Dividend li ma jaslux sad-data stipulata, jitqiesu li l-Azzjonist għażel li jircievi d-dividend fi flus;

vi. Il-Formola tal-Għażla tal-*iScrip* Dividend ser tiġi aċċettata biss fir-rigward tal-ishma kollha għal kull kont tal-MSE li wiehed ikollu. L-għażla sabiex jinqasam id-dividend hija permessa biss għall-Intermedjarji Finanzjarji, u għall-azzjonisti diretti li għandhom 250,000 ishma jew aktar. Tali azzjonisti huma mitluba jimlew il-Formola Supplementari tal-Għażla tal-*iScrip* Dividend li ser tintbagħat separatament b'email lill-Azzjonisti applikabbli mis-Segretarjat tal-Kumpanija;

vii. Dan id-dividend finali, ġie approvat mill-MFSA (*Banking Supervision Unit*). Ser issir applikazzjoni lill-MFSA u lill-Borża ta' Malta sabiex l-ishma ordinarji l-godda maħruġa skont dan l-*iscrip* dividend jiġu ammessi għall-kummerċ u elenkati fil-Lista Uffiċjali tal-Borża ta' Malta. Dawn l-ishma ordinarji godda ser ikunu rreġistrati f'forma mhux iċċertifikata, ser jiffurmaw parti mill-klassi eżistenti ta' ishma ordinarji tal-Kumpanija, u għalhekk ser jimxu *pari passu* fl-aspetti kollha mal-ishma ordinarji eżistenti tal- Kumpanija li nħargu. L-ishma ordinarji l-godda huma mistennija li jinħargu u jiġu elenkati sat-22 ta' Mejju 2026, bin-negozjar mistenni jibda fil-ġurnata tan-negozju li jmiss.

Irreferi wkoll għat-Taqsima D hawn taht għal aktar informazzjoni dwar ir-riżoluzzjonijiet meħtieġa biex jinħargu ishma godda lill-Azzjonisti li jagħzlu li jirċievu l-intitolament għad-dividend tagħhom f'ishma minflok fi flus.

B. Punt 5 tal-Aġenda: Ftra u hlas tal-awdituri (xogħol ordinarju, riżoluzzjoni ordinarja)

Proposta: Il-Bord qed jipproponi li l-Azzjonisti jahtru mill-ġdid lil Deloitte Audit Limited ("Deloitte") bhala l-awdituri tal-Kumpanija sa tmiem il-laqgħa generali annwali li ser ssir fl-2027. Il-Bord jipproponi wkoll li jkun awtorizzat li jiffissa il-hlas tal-awdituri tal-Kumpanija.

Skont l-Artikolu 151A tal-Att dwar il-Kumpaniji (Kap. 386 tal-Liġijiet ta' Malta) (l-**"Att dwar il-Kumpaniji"**), ditta tal-awditjar ma tistax isservi bhala awditur ta' entità ta' interess pubbliku, bhal ma hi l-Kumpanija, għal aktar minn għaxar (10) snin konsekuttivi sakemm, mal-iskadenza tal-perjodu inizjali ta' għaxar snin, l-entità twestaq proċess ta' offeriti pubbliċi li jstieden ditti oħra tal-awditjar eliġibbli biex jissottomettu offeriti għall-provvista ta' servizzi tal-awditjar. Ladarba Deloitte aġixxiet bhala l-awditur tal-Kumpanija mill-2017, il-Kumpanija kienet meħtieġa twestaq proċess ta' offerita pubblika bhal dan matul l-2025.

Dan il-proċess ta' offerita pubblika twestaq u ġie ġestit mill-*Audit Committee* tal-Kumpanija (i-**"Audit Committee"**) skont l-Att dwar il-Kumpaniji u r-Regolament tal-Awditjar tal-UE (UE) Nru 537/2014 (ir-**"Regolament tal-Awditjar"**).

Bhala parti mill-proċess ta' offerita pubblika, 5 ditti tal-awditjar eliġibbli sottomettew l-offerti tagħhom. L-*Audit Committee* ivvalutat u kklassifikat d-ditti offruti abbażi ta' diversi kriterji ta' għażla definiti minn qabel. Abbażi ta' tali evalwazzjoni, l-*Audit Committee* ddecidiet li tirrakkomanda lil Bord sabiex

Deloitte tinzamm bhala awditur u għalhekk r-rakkomandazzjoni tal-Bord li terġa'tinħatar Deloitte hija bbażata fuq ir-rakkomandazzjoni tal-*Audit Committee*.

L-*Audit Committee* tafferma li r-rakkomandazzjoni tagħha ma ġietx influwenzata minn ebda parti terza u li ma kienx meħtieġ li tikkonforma mal-klawżola kuntrattwali msemmija fl-artikolu 16(6) tar-Regolament tal-Awditjar, li tirrestringi l-hatra ta' Deloitte mil-Laqgħa.

Ċ. Punt 8 tal-Aġenda: Remuneration report (xogħol speċjali – riżoluzzjoni ordinarja)

Proposta: Li r-Remuneration Report, skont il-Kapitolu 12 tal-Capital Markets Rules maħruġa mill-Awtorità għas-Servizzi Finanzjarji ta' Malta, kif stipulat fir-rapport annwali tal-Kumpanija għas-sena finanzjarja li għalqet fil-31 ta' Diċembru 2025 jiġi rċevut u approvat.

Ir-*Remuneration Report*, li kopja tiegħu jinstab fir-rapport annwali u d-dikjarazzjonijiet finanzjarji tal-2025 tal-Kumpanija, qieghed jitpogġa fil-Laqgħa għal vot konsultattiv kif meħtieġ skont ir-Regola 12.26K tas-CMR. Vot konsultattiv mhuwiex vinkolanti u jippermetti lill-Azzjonisti jesprimu l-opinjoni tagħhom dwar is-sugġett inkwistjoni.

D. Punt 9 tal-Aġenda: Awtorità lid-diretturi sabiex johorġu ishma u titoli tal-ekwità u jikkapitalizzaw il-profit (xogħol speċjali, riżoluzzjoni straordinarja)

*Proposta: (1) Li, skont l-artikolu 85 tal-Att dwar il-Kumpaniji (Kap. 386, tal-Liġijiet ta' Malta), u bis-sahha tas-setgħat mogħtija lill- Kumpanija permezz tal-artikolu 4(a) ta' l-Istatut tal-Kumpanija (l-**"Istatut"**), il-Bord tad-Diretturi (il-**"Bord"**) (b'poteri shaħ ta' delega) ikun hekk awtorizzat li johorġ u jalloka tali numru ta' Ishma u/jew Titoli ta' Ekwità oħra (kif definiti fl-Artikoli), b'dak il-prezz u b'dawk it-termini, kif jista' jiġi determinat mill-Bord fid-diskrezzjoni unika tiegħu, sa n-numru awtorizzat ta' ishma stabbilit fil-klawżola 7(a) tal-Istatut tal-Kumpanija, liema awtorizzazzjoni għandha tingħata b'mod limitat għall-finijiet li ġejjin: (i) biex tiġi implimentata deċiżjoni li jithallas scrip dividend fejn Azzjonist jista' jagħzel li jirċievi ishma minflok dividend fi flus kollu jew parti minnu, (ii) biex jinħargu titoli konvertibbli bil-għan li jissodisfaw kwalunkwe rekwiżiti addizzjonali ta' kapital ta' grad 1 tal-Kumpanija skont ir-Regolament (UE) 575/2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment, u/jew (iii) fil-każ ta' tranzazzjoni kummerċjali fejn l-Ishma fil-Kumpanija jinħargu bhala forma ta' konsiderazzjoni;*

(2) Li, skont l-artikolu 5 tal-Artikoli, il-Bord huwa u huwa b'dan awtorizzat, fid-diskrezzjoni unika tiegħu, li japplika għal kwalunkwe Ishma u/

jew Titoli ta' Ekwità oħra (kif definiti fl-Artikoli) maħruġa skont it-termini tal-awtorizzazzjoni msemmija f'(1) hawn fuq biex jiġu ammessi għall-elenkar u/jew għall-kummerċ fil-Lista Uffiċjali tal-Borża ta' Malta u/jew fi kwalunkwe Suq Regolat iehor (kif definit fl-Artikoli);

(3) Illi, b'mod limitat għall-għan li tiġi implimentata deċiżjoni biex jithallas scrip dividend u mingħajr preġudizzju għad-dispożizzjonijiet rilevanti tal-Att Bankarju (Kap. 371, tal-Liġijiet ta' Malta), il-Bord tad-Diretturi (bil-poteri kollha ta' delega) jkun awtorizzat u mogħti s-setgħa għall-fini tal-artikolu 155 tal-Istatut, li jikkapitalizza ammont li jinsab fil-kreditu tal-kontijiet ta' riżerva jew fil-kreditu tal-profit u kont tat-telf tal-Kumpanija u li għalhekk dik is-somma tiġi allokata, imqassma u kkreditata bhala kollha mħallsa lil dawk it-tali Azzjonisti li l-Bord jidherli xieraq;

(4) Li l-awtorizzazzjonijiet imsemmija f'paragrafi (1), (2) u (3) hawn fuq, ikunu validi mid-data tal-adozzjoni ta' din ir- riżoluzzjoni sa tmiem il-laqgħa generali annwali tal-Kumpanija li ser issir fl-2027, sakemm dan il-perjodu ta' validità ma jaffettwax (i) l-awtorità mogħtija lill-Bord biex johorġ kwalunkwe numru ta' Ishma permessi mir-regoli tal-Kumpanija tal-employee share incentive plan għall-perjodu 2022 – 2026 (kif emendati), u/jew (ii) l-approvazzjoni tal-hruġ ta' kwalunkwe Ishma kollha li jistgħu jinħargu taht il-pan il-ġdid tal-Kumpanija tal-employee share incentive plan għall-perjodu 2027 – 2031;

(5) Li s-segretarja tal-kumpanija tkun awtorizzata li toħroġ silta ċċertifikata tal-minuti miżmuma fil-Laqgħa u li tipprezentah mal-Malta Business Registry kif meħtieġ.

Il-Bord qed jipproponi li jkun awtorizzat li: (a) johorġ Ishma u Titoli ta' Ekwità oħra b'mod limitat għall-finijiet ta': (i) implimentazzjoni ta' kwalunkwe deċiżjoni li jithallas scrip dividend; (ii) hruġ ta' titoli konvertibbli għall-iskop li jissodisfa kwalunkwe rekwiżit kapitali addizzjonali ta' grad 1 tal-Kumpanija skont ir-Regolament (UE) 575/2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment (**"Rekwiżiti Kapitali AT1"**); u/jew (iii) fil-każ ta' tranzazzjoni kummerċjali fejn l-Ishma fil-Kumpanija jinħargu bhala forma ta' konsiderazzjoni; u (b) iwestaq kapitalizzazzjoni tal-profitti biex jippermetti l-hlas tal-*iscrip* dividend imsemmi.

Għal din ir-raġuni, l-Azzjonisti qed jintalbu jawtorizzaw lill-Bord biex johorġ Ishma u/jew Titoli ta' Ekwità oħra (kif definiti fl-Artikoli) fiċ-ċirkostanzi deskritti hawn fuq, bi prezz u b'termini li jistgħu jiġu determinati mill-Bord fid-diskrezzjoni unika tiegħu, sa l-għadd awtorizzat tal-ishma stabbilit fil-klawżola 7(a) tal-Istatut tal-Kumpanija. Barra minn hekk, l-Azzjonisti qed jintalbu wkoll jawtorizzaw

Ċirkulari lill-Azzjonisti (ikompli)

lill-Bord, biex jekk jixtieq dan, japplika biex kwalunkwe Ishma u/jew Titoli ta' Ekwità bhal dawn jiġu ammessi għall-kummerċ fil-Lista Uffiċjali tal-Borża ta' Malta jew kwalunkwe Suq Regolat iehor (kif definit fl-Artikoli). Dawn l-awtoritajiet qed jintalbu skont l-artikoli 4 u 5 tal-Artikoli u l-artikolu 85 tal-Att dwar il-Kumpaniji. Huwa propost li din l-awtorità għandha tkun valida sal-konklużjoni tal-laqgħa ġenerali annwali tal-Kumpanija tal-2027, sakemm dan il-perjodu ta' validità ma jaffettwax (i) l-awtorità mogħtija lill-Bord biex johroġ Ishma skont ir-regoli tal-*employee share incentive plan* tal-Kumpanija għall-perjodu 2022 – 2026 (kif emendat), u/jew (ii) l-approvazzjoni tal-*hrug ta' kwalunkwe u l-Ishma* kollha li jistgħu jinħarġu skont il-*employee share incentive plan* tal-Kumpanija għall-perjodu 2027 – 2031 skont il-Punt 10 tal-Aġenda.

Din il-proposta qed issir biex tipprovi lill-Kumpanija bil-flessibbiltà meħtieġa biex toħroġ Ishma u/jew Titoli ta' Ekwità (kif definit fl-Artikoli) fiċ-ċirkostanzi speċifiċi deskritti hawn fuq. Aktar dettalji dwar l-awtorizzazzjonijiet li qed jintalbu, inklużi l-ammonti massimi li jistgħu jinħarġu għal kull skop u l-intenzjonijiet tal-Bord fir-rigward ta' kull wieħed, huma stipulati hawn taħt.

(a) *Hrug ta' ishma* biex jithallas *scrip dividend* u kapitalizzazzjoni tal-profit

L-ammont massimu ta' ishma ordinarji godda li l-Bord ser jkollu l-awtorità li johroġ għall-iskop li jiddikjara u jhallas *scrip dividend* ser jkun ta' mhux aktar minn 14,800,000 ishma ordinarji (l-*"iScrip Shares"*). Din l-awtorità ser tkopri l-ammont totali ta' ishma ordinarji godda li għandhom jinħarġu jekk l-Azzjonisti kollha jagħzlu li jircievu ishma minflok flus kontanti skont ir-riżoluzzjoni tad-*scrip dividend* proposta fil-Punt 4 tal-Aġenda flimkien ma' kwalunkwe ishma oħra li jistgħu jehjtegu li jinħarġu jekk *scrip dividend* jiġi ddkjarat sal-laqgħa ġenerali annwali tal-Kumpanija tal-2027, eż. fir-rigward ta' *dividend interim*. Dawn l-*iScrip Shares* jirrapreżentaw madwar 3.1% tal-ishma mahruġa tal-Kumpanija fid-data ta' din iċ-Ċirkolari.

L-awtorità msemmija hawn fuq waħedha mhux ser tippermetti lill-Bord jiddikjara u jhallas *scrip dividend*, peress li *scrip dividend* jinvolvi kapitalizzazzjoni tal-profitti li, skont l-artikolu 155 tal-Artikoli, teħtieġ l-approvazzjoni tal-Kumpanija f'laqgħa ġenerali. F'dan il-kuntest, il-Bord qed jipproponi wkoll li għal dan il-ghan biss, ikun awtorizzat u mogħti s-setgħa sal-aħħar tal-laqgħa ġenerali annwali tal-2027, biex jikkapitalizza kwalunkwe ammont li jkun kreditu fil-kontijiet ta' riżerva tal-Kumpanija jew kreditu fil-kont tal-profit u t-telf jew inkella disponibbli għad-distribuzzjoni u

johroġ ishma li għandhom jiġu allokati, distribwiti u kkreditati bhala mħallsa kompletament lill-Azzjonisti tal-Kumpanija. L-Azzjonisti huma infurmati li l-Bord bi hsiebu juża din l-awtorità għall-ewwel darba sabiex jagħti effett lill-elezzjoni tal-Azzjonisti li jircievu l-intitolament tagħhom għad-dividend għas-sena finanzjarja 2025 fil-forma ta' ishma ordinarji godda minflok fi flus kontanti, kif stipulat fit-Taqsuma 3A hawn fuq. F'dan il-każ, il-Bord ser jikkapitalizza sa €7,400,000 mill-profitti tal-Kumpanija bil-ghan li johroġ l-*iScrip Shares* kollha jew parti minnhom lill-Azzjonisti li jagħzlu li jircievu l-intitolament tagħhom għad-dividend għas-sena finanzjarja 2025 fil-forma ta' ishma ordinarji.

(b) *Hrug ta' titoli ta' ekwità* biex jintlahqu *r-rekwiżiti kapitali AT1*

Flimkien ma' dan, biex jappoġġja kwalunkwe rekwiżit kapitali, il-Bord qed jipproponi li jkun awtorizzat li johroġ Titoli ta' Ekwità (kif definiti fl-Artikoli) li jissodisfaw il-kundizzjonijiet għall-kwalifika bhala strumenti Addizzjonali ta' Grad 1 (l-*"Strumenti AT1"*) skont ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu kif jista' jiġi emendat minn żmien għal żmien (l-*"Capital Requirement Regulation"* *"CRR"*). Kundizzjoni waħda bhal din hija li t-termini tal-Istrumenti AT1 jehjtegu li, malli jseħh avveniment ta' attivazzjoni (kif iddettaljat aktar fis-CRR), l-ammont prinċipali tal-istrumenti jew (a) jitnaqqas fuq bażi permanenti jew temporanja jew (b) jiġi kkonvertit fi strumenti ta' Ekwità Komuni ta' Grad 1 (li, fil-każ tal-Kumpanija, ikunu ishma ordinarji). Fost oħrajn, avveniment ta' attivazzjoni jseħh meta l-proporzjon tal-kapital ta' Ekwità Komuni ta' Grad 1 tal-Kumpanija jaqa' taħt il-proporzjon perċentwali stabbilit fis-CRR.

Għalhekk, il-proposta hija li l-Bord ikun awtorizzat li johroġ Strumenti AT1 li jikkonvertu f'ishma ordinarji (l-*"Ishma Ordinarji li jirriżultaw mill-Konverżjoni"*) *biss* malli jseħh avveniment ta' attivazzjoni kif stabbilit u skont is-CRR. Qed jiġi enfasiszżat li l-ishma eżistenti tal-Azzjonisti fil-Kumpanija ma jiġux affettwati mill-*hrug ta' Strumenti AT1*, iżda biss jekk isseħh konverżjoni malli jseħh avveniment ta' attivazzjoni. Fi kwalunkwe każ, skont l-artikolu 85(4) tal-Att dwar il-Kumpaniji, l-approvazzjoni tal-azzjonisti hija meħtieġa għall-*hrug ta' kwalunkwe titoli* li huma konvertibbli f'ishma (bħall-Istrumenti AT1).

Fil-preżent, il-Bord m'għandu l-ebdaintenzjoni li johroġ xi Strumenti AT1. Madankollu, qed ifittex din l-awtorità, valida sa tmiem il-laqgħa ġenerali annwali tal-Kumpanija tal-2027,

biex iżomm il-flessibbiltà jekk il-Kumpanija jkollha bżonn toħroġ Strumenti AT1 bhal dawn fil-futur. Jekk, *fit-teorija*, tali awtorità kellha tiġi eżercitata sal-punt shih tagħha, l-Ishma Ordinarji li jirriżultaw mill-Konverżjoni jkunu l-ammont massimu ta' ishma awtorizzati iżda mhux mahruġa fil-Kumpanija, jiġifieri massimu ta' 514,357,914 jew madwar 106% tal-kapital azzjonarju mahruġ tal-Kumpanija fid-data ta' din iċ-Ċirkulari.

(c) *Hrug ta' ishma bhala forma ta' konsiderazzjoni*

Minn żmien għal żmien il-Kumpanija tivvaluta opportunitajiet ta' negozju godda u/jew akkwisti. Għalkemm il-forma ta' konsiderazzjoni għal tranżazzjonijiet bhal dawn tista' tvarja, huwa komuni li dan jista' jinkludi kombinazzjonijiet ta' flus kontanti u Ishma. Din il-konsiderazzjoni tghin biex itaffi l-impatt ta' tranżazzjonijiet bhal dawn fuq il-bażi kapitali u l-*cashflow* tal-Kumpanija. Barra minn hekk, billi toħroġ Ishma bhala parti mill-konsiderazzjoni, il-Kumpanija tiżgura li l-kontropartijiet iżommu interess personali fis-suċċess fit-tul tal-Kumpanija (u fil-Grupp APS).

Kwalunkwe tranżazzjoni bhal din, naturalment, titwettagħ f'konformità shiha mal-liġijiet, ir-regolamenti u l-Artikoli applikabbli u, fejn meħtieġ, bl-approvazzjoni tal-Azzjonisti xierqa *gabel* ma jitlesta kwalunkwe akkwist.

Filwaqt li l-Bord bħalissa m'għandu l-ebda proposta ta' negozju f'idejha, qed ifittex din l-awtorità biex iżomm din il-flessibbiltà u, jekk tiġi approvata, din l-awtorità tkun valida sa tmiem il-laqgħa ġenerali annwali tal-Kumpanija tal-2027. Jekk, *fit-teorija*, tali awtorità kellha tiġi eżercitata sal-punt shih tagħha, l-Ishma Ordinarji li jirriżultaw mill-opportunitajiet ta' negozju godda u/jew akkwisti jkunu l-ammont massimu ta' ishma awtorizzati iżda mhux mahruġa fil-Kumpanija, jiġifieri massimu ta' 514,357,914 jew madwar 106% tal-kapital azzjonarju mahruġ tal-Kumpanija fid-data ta' din iċ-Ċirkulari.

E. Punt 10 tal-Aġenda: Approvazzjoni tal-*Employee Share Incentive Plan 2027-2031* (xogħol speċjali, riżoluzzjoni straordinarja)

Proposta: (1) Li (i) l-employee share incentive plan għall-perjodu 2027 – 2031 (l-"ESIP"*) jiġi u huwa b'dan approvat; u (ii) is-sett ta' regoli korrispondenti li jirregolaw l-ESIP jiġi u huwa b'dan approvat (ir-*"Regoli"*);*

*(2) Li tawtorizza (i) il-*hrug u l-allokazzjoni* sa 5,000,000 Ishma godda mħallsa kompletament lil impjegati eliġibbli taħt l-ESIP; u (ii) l-applikazzjoni biex l-Ishma tal-ESIP jiġu ammessi għall-elenkar u/jew għall-kummerċ*

Ċirkulari lill-Azzjonisti (ikompli)

fil-Lista Uffiċjali tal-Borża ta' Malta u/jew fi kwalunkwe Suq Regolat ieħor (kif definit fl-istatut ta' assoċjazzjoni tal-Kumpanija);

(3) Li l-Bord huwa u huwa b'dan awtorizzat li jemenda r-Remuneration Policy tal-Kumpanija approvata fil-laqgħa ġenerali annwali li saret fid-9 ta' Mejju 2024, bil-għan li tinkorpora r-referenza għall-ESIP.

Il-pjan attwali tal-employee share incentive plan tal-Kumpanija għall-perjodu 2022 – 2026 li ġie approvat fil-laqgħa ġenerali annwali tal-Kumpanija li saret fit-28 ta' April 2022 ser jiskadi fil-31 ta' Diċembru 2026. Għaldaqstant, il-Bord qed jipproponi li l-Laqqgħa tapprova pjan ġdid ta' incentivi ta' ishma għall-impjegati għall-perjodu 2027-2031 (l-“**ESIP il-Ġdid**”) u r-regoli korrispondenti li jirregolaw dan l-ESIP il-Ġdid (ir-“**Regoli tal-ESIP il-Ġodda**”). Ir-Regoli tal-ESIP il-Ġodda proposti huma disponibbli fuq is-sit web tal-Kumpanija <https://www.apsbank.com.mt/general-meetings/>.

L-attenzjoni tal-Membri hija miġbuda għall-fatt li l-Kumpanija tista' tissodisfa l-obbligi tagħha lejn l-impjegati eliġibbli taht l-ESIP il-Ġdid jew billi tittrasferixxi Ishma (teżor) eżistenti li jistgħu jinxtrow lura mill-Kumpanija skont l-awtorità li qed tintalab taht il-Punt 12 tal-Aġenda, jew billi tohrög Ishma ġodda, jew taħlita tat-tnejn. F'dan ir-rigward, sabiex il-Kumpanija tigi pprovduta bl-akbar grad ta' flessibilità meta twettaq l-obbligi tagħha skont l-ESIP il-Ġdid, il-Bord qed jipproponi li l-Azzjonisti jawtorizzaw, f'dan l-istadju, il-hruġ sa 5,000,000 Ishma ġodda imħallsa kompletament, lil impjegati eliġibbli (inkluż, fost oħrajn, il-Kap Eżekuttiv) f'dawk id-dati u bil-prezz kif previst fir-Regoli tal-ESIP il-Ġdid.

Peress li l-Ishma li ser jinħarġu skont l-ESIP il-Ġdid ser jiġi allokati b'mod ieħor milli fi flus, id-drittijiet statutorji ta' prelazzjoni mogħtija lill-Azzjonisti eżistenti taht l-artikolu 88 tal-Att dwar il-Kumpaniji u l-artikolu 16 tal-Istatut mhumiex applikabbli.

B'konnessjoni ma' din l-approvazzjoni, u fl-ispirtu li jiġi żgurat li l-Kumpanija tkun tista' tissodisfa l-obbligi tagħha skont l-ESIP il-Ġdid b'mod f'waqtu u flessibbli, il-Bord qed jipproponi wkoll li l-Azzjonisti japprovaw l-elenku eventwali ta' dawn l-Ishma fuq il-Lista Uffiċjali tal-Borża ta' Malta u/jew fuq kwalunkwe Suq Regolat ieħor (kif definit fl-Artikoli).

Din l-awtorizzazzjoni qed tintalab skont l-artikoli 5, 16, 18, u 99(f) tal-Artikoli u l-artikolu 85(1) tal-Att dwar il-Kumpaniji.

F. Punt 11 tal-Aġenda: Emenda għall-**Employee Share Incentive Plan 2022-2026** (xogħol speċjali, riżoluzzjoni straordinarja)

Proposta: (1) Li l-emendi kollha proposti li jsiru għar-Regoli Eżistenti tal-ESIP tal-Kumpanija jiġu approvati; u li r-Regoli Eżistenti tal-ESIP jiġu sostitwiti fl-intier tagħhom bir-regoli emendati tal-ESIP fil-forma, jew sostanzjalment fl-istess forma, kif imtella' fuq il-sit web tal-Kumpanija fit-15 ta' April 2026;

(2) Li, minbarra l-awtorità tal-Bord li jemenda r-Remuneration Policy tal-Kumpanija approvata fil-laqgħa ġenerali annwali li saret fid-9 ta' Mejju 2024 (“**Remuneration Policy**”) sabiex tinkorpora referenza għall-employee share incentive plan għall-perjodu 2027-2031, il-Bord huwa, u huwa b'dan, awtorizzat ukoll li jemenda r-Remuneration Policy bil-għan li jinkorpora l-emenda approvata fir-riżoluzzjoni (1) hawn fuq.

Minkejja li l-employee share incentive plan eżistenti tal-Kumpanija 2022-2026 (l-“ESIP Eżistenti”), approvat fil-laqgħa ġenerali annwali li saret fit-28 ta' April 2022, ser jiskadi fil-31 ta' Diċembru 2026, l-impjegati eliġibbli jistgħu jkomplu jircievu Ishma skont ir-regoli tal-ESIP Eżistenti (ir-“**Regoli tal-ESIP Eżistenti**”) lil hinn mill-2026.

Skont ir-Regoli tal-ESIP Eżistenti, il-Kumpanija tista' tissodisfa l-obbligi tagħha lejn l-impjegati eliġibbli biss billi tohrög Ishma ġodda, li jirriżulta fid-dilwizzjoni tal-ishma ta' l-Azzjonisti oħra. Minhabba li l-Bord diġà qed ifittex l-approvazzjoni biex il-Kumpanija takkwista l-Ishma tagħha stess (ara l-Punt 12 tal-Aġenda), il-Bord jikkunsidra li huwa xieraq li jemenda r-Regoli tal-ESIP Eżistenti biex jipprovi lill-Kumpanija bil-flessibilità li tissodisfa għotjiet skont l-ESIP Eżistenti jew billi tohrög Ishma ġodda jew billi tittrasferixxi Ishma miżmuma fit-teżor lil impjegati eliġibbli (inkluż il-Kap Eżekuttiv). L-ebda emenda oħra għar-Regoli tal-ESIP Eżistenti mhi qed tigi proposta. Billi tippermetti lill-Kumpanija tissodisfa l-obbligi tagħha skont l-ESIP Eżistenti permezz tat-trasferiment ta' Ishma tat-teżor, l-emenda proposta tibbenefika wkoll lill-Azzjonisti eżistenti, peress li l-probabbiltà ta' avvenimenti dilwittivi, bħall-hruġ ta' Ishma ġodda, hija mnaqqsa.

Verżjoni aġġornata tar-Regoli tal-ESIP Eżistenti, li turi l-emendi proposti hija disponibbli fuq is-sit web tal-Kumpanija <https://www.apsbank.com.mt/general-meetings/>.

G. Punt 12 fuq l-Aġenda: Reakkwist ta' Ishma (xogħol speċjali, riżoluzzjoni straordinarja)

Proposta: (1) Li l-Kumpanija tkun u hija b'dan awtorizzata, soġġetta għall-approvazzjoni regolatorja, li terġa' tixtri sa 5,000,000 Ishma, bi prezz ta' mhux inqas minn €0.45 u mhux aktar minn €0.75 għal kull sehem (“**Reakkwist tal-Ishma**”).

(2) Li l-bord tad-diretturi (“**Bord**”) għandu jkun awtorizzat u mogħti s-setgħa li (i) iwettaq Reakkwist tal-Ishma għal dak il-għan u b'dawk it-termini li l-Bord jista', fid-diskrezzjoni unika tiegħu, jiddetermina, soġġett għat-termini u l-kundizzjonijiet stipulati f'(1) hawn fuq, u d-dispozzjonijiet tal-artikolu 106 tal-Att dwar il-Kumpaniji; u (ii) jieħu kwalunkwe azzjoni li tista' tkun meħtieġa biex dan jingħata effett;

(3) Li l-awtorizzazzjonijiet stipulati f'(1) u (2) hawn fuq ikunu validi sal-aktar kmieni mit-tmiem tal-laqqgħa ġenerali annwali tal-Kumpanija li ser ssir fl-2027 u t-30 ta' Ġunju 2027;

(4) Li s-segretarja tal-kumpanija tkun awtorizzata li tohrög estratt iċċertifikat tal-minuti miżmuma fil-Laqqgħa u li tipprezentah lil Malta Business Registry kif meħtieġ.

Il-Bord jemmen li jista' jkun hemm ċirkostanzi fejn ikun fl-aħjar interess tal-Kumpanija u l-Azzjonisti tagħha li l-Kumpanija jkollha l-abbiltà li takkwista l-ishma tagħha stess, jekk il-kundizzjonijiet tas-suq jew ir-rekwiziti tal-ġestjoni tal-kapital tal-Kumpanija jiġġustifikaw tali azzjoni.

Għal din ir-raġuni, il-Bord qed jipproponi li l-Azzjonisti jawtorizzaw lill-Kumpanija tixtri lura sa 5,000,000 sehem ordinarju bi prezz li jvarja minn €0.45 sa €0.75 għal kull sehem minn profitti distribwibbli (ir-“**Reakkwist tal-Ishma**”). Ir-Reakkwist tal-Ishma ser jitwettaq biex jinforza u jtejjeb il-valur tal-azzjonist b'ġestjoni tal-kapital iktar effettiv u effiċjenti, biex jipprovi lill-Kumpanija bi flessibilità biex tissodisfa l-obbligi tagħha skont l-ESIP il-Ġdid u/jew l-ESIP Eżistenti, jekk approvati, u għal kwalunkwe skop legali ieħor permess skont l-Att dwar il-Kumpaniji.

Sabiex jiġi implimentat ir-Reakkwist tal-Ishma b'mod effiċjenti u effettiv, il-Bord qed jipproponi wkoll li jkun awtorizzat li jwettaq ir-Reakkwist tal-Ishma għal skopijiet u b'termini li jista' jiddetermina, dejjem soġġett għat-termini u l-kundizzjonijiet stabbiliti fir-riżoluzzjoni u d-dispozzjonijiet tal-Artikolu 106 tal-Att dwar il-Kumpaniji. Dan jista' jinkludi, pereżempju, l-adozzjoni ta' programm ta' reakkwist tal-ishma. Din l-awtorizzazzjoni tagħti wkoll is-setgħa lill-Bord li jieħu kwalunkwe azzjoni li jqis necessarja jew mixtieqa biex jagħti effett sħiħ lir-Reakkwist tal-Ishma.

Ċirkulari lill-Azzjonisti (ikompli)

Għalkemm il-Kumpanija ma tkunx tista' timplimenta l-Programm ta' Reakkwist ta' Ishma skont ir-Regolament tal-UE dwar l-Abbuż tas-Suq (Regolament (UE) Nru 596/2014) ("MAR") u r-Regolament Delegat tal-Kummissjoni (UE) Nru 2016/1052 (ir-"Regolament ta' Safe Harbour"), il-Kumpanija ser tagħmel kull sforz sabiex tikkonforma (sa fejn huwa possibbli fil-prattika) mad-diversi dispozizzjonijiet stabbiliti taht il-MAR u r-Regolament ta' Safe Harbour, fuq bażi ta' best effort.

L-awtorizzazzjoni proposta ser tkun valida għal perjodu ta' 15-il xahar, jew sal-konklużjoni tal-laqqgħa ġenerali annwali tal-Kumpanija tal-2027, skont liema ssehh l-ewwel, soġġett li l-Kumpanija tikseb l-approvazzjonijiet regolatorji mehtieġa.

Kwalunkwe ishma akkwistati taht din l-awtorità ser jinxtraw mill-profitti distribwibbli tal-Kumpanija. Kieku l-Kumpanija kellha tixtri mill-ġdid l-għadd massimu ta' ishma bl-oghla prezz awtorizzat, l-ispiża aggregata totali tammonta għal €4 miljun. Minhabba l-kundizzjoni finanzjarja attwali tal-Kumpanija, inklużi l-profitti distribwibbli u r-rizervi tal-flus kontanti, il-Bord ma jemminx li r-Reakkwist tal-Ishma (jekk l-awtorizzazzjoni mogħtija mill-Azzjonisti tintuża kollha kemm hi) ser jkollu xi impatt negattiv fuq il-pożizzjoni finanzjarja tal-Kumpanija u/jew ir-rekwiżiti tal-kapital regolatorju. Il-Bord ser jerġa' jivaluta l-pożizzjoni tiegħu f'kull okkażjoni li jiddeciedi li jeżerċita l-awtorizzazzjoni mogħtija lilu u m'għandu l-ebda intensjoni li jeżerċita tali awtorizzazzjoni f'ċirkostanzi fejn ikollha impatt negattiv materjali fuq il-pożizzjoni finanzjarja tal-Kumpanija.

Barra minn hekk, l-ishma akkwistati skont ir-Reakkwist tal-Ishma mhux ser jiġu kkanċellati iżda minflok ser jinżammu bħala ishma tat-teżor u jistgħu jerġgħu jinbiegħu, jiġu ttrasferiti (inkluż lil partecipanti taht l-ESIP il-Ġdid u/jew l-ESIP Eżistenti, jekk ikun approvat), jew inkella jintużaw skont l-Att dwar il-Kumpaniji u l-Artikoli. Filwaqt li jinżammu fit-teżor, dawn l-ishma mhux se jkollhom drittijiet tal-vot.

Il-Bord ser jeżerċita biss is-setgħat mogħtija mir-rizoluzzjoni proposta jekk iqis li dan ikun prudenti, fl-aħjar interessi tal-Kumpanija u l-Azzjonisti kollha kemm huma, u jista' jiġi akkomodat mill-profitti distribwibbli disponibbli, wara li jirċievi l-awtorizzazzjonijiet regolatorji kollha mehtieġa. Il-Bord ser jzomm lis-suq infurmat kif suppost qabel ma jeżerċita l-awtorizzazzjoni tiegħu u ser jwettaq kwalunkwe Reakkwist tal-Ishma b'mod trasparenti, filwaqt li jzomm lis-suq infurmat matul it-tul kollu tiegħu.

Bla preġudizzju għall-ghan tar-rizoluzzjoni straordinarja proposta taht dan il-Punt 12 tal-Aġenda, l-Azzjonisti huma infurmati li: (a) kwalunkwe bejgħ mill-ġdid ta' Ishma fit-teżor ser jsir bi prezz ta' mhux inqas minn €0.45 u mhux aktar minn €0.75 għal kull sehem; (b) il-Kumpanija tista' tbigh mill-ġdid sa massimu ta' 5,000,000 Ishma fit-teżor; u (c) kwalunkwe bejgħ mill-ġdid ta' Ishma fit-teżor jista' jsir għal perjodu ta' 15-il xahar minn din il-Laqqgħa, jew sal-konklużjoni tal-laqqgħa ġenerali annwali tal-Kumpanija tal-2027, skont liema jsehh l-ewwel.

Dawn il-parametri huma indikattivi u qed jiġu pprovduti għal skopijiet ta' trasparenza. Il-parametri huma maħsuba biex jiddeskrivu l-qafas li fih jista' jsir kwalunkwe bejgħ mill-ġdid ta' Ishma fit-teżor, jekk applikabbli. Il-Bord iżomm id-diskreżjoni tiegħu, soġġett għal-liġi u r-regolamenti applikabbli, li jiddeciedi jekk u kif isir kwalunkwe bejgħ mill-ġdid bħal dan, filwaqt li jitqiesu ċ-ċirkostanzi prevalenti fiż-żmien rilevanti. Kwalunkwe bejgħ mill-ġdid ta' Ishma fit-teżor, jekk u meta jsir, jiġi żvelat lis-suq b'mod trasparenti.

Barra minn hekk, kwalunkwe bejgħ mill-ġdid ta' Ishma fit-teżor għandu, f'kull hin, ikun sugġett għall-konformità mal-liġijiet, ir-regolamenti u r-rekwiżiti regolatorji applikabbli, inklużi MAR u r-Regolament dwar is-Safe Harbour. Għal dan il-ghan, u sabiex jiġi żgurat li r-Reakkwist tal-Ishma u kwalunkwe bejgħ mill-ġdid sussegwenti ta' Ishma fit-teżor jsiru fuq bażi ta' *arm's length* u f'konformità mal-kriterji ta' indipendenza applikabbli, u mingħajr ma l-Kumpanija teżerċita kwalunkwe influwenza fuq iż-żmien, l-ipprezzar jew l-eżekuzzjoni tat-tranzazzjonijiet, il-Kumpanija ser tidhol f' *discretionary portfolio arrangement* ma' ReAPS Asset Management Limited, sussidjarja shiha tal-Kumpanija li, bħala parti mill-attivitajiet li fiha hija liċenzjata, tawtaq attivitajiet ta' servizzi ta' investiment skont l-Att dwar is-Servizzi ta' Investiment (Kap. 370 tal-Liġijiet ta' Malta).

Din l-awtorizzazzjoni qed tintalab skont l-artikolu 106(1)(b) tal-Att dwar il-Kumpaniji u l-artikolu 99(i) tal-Artikoli.

H. Punt 13 fuq l-Aġenda: Awtorità tad-diretturi sabiex joħorġu titoli ta' dejn (xogħol speċjali, rizoluzzjoni straordinarja)

Proposta: (1) Li, skont l-artikoli 5 u 99(g) ta' l-Istatut tal-Kumpanija (l-"Istatut"), il-Bord tad-Diretturi (il-"Bord") jiġi generalment awtorizzat li (i) joħroġ sa €150,000,000 f'valur nominali ta' bonds, obligazzjonijiet jew titoli oħra ta' dejn (flimkien, it-"Titoli ta' Dejn"), jekk hux lill-pubbliku jew b'mod iehor, u fuq dawk it-termini li l-Bord jista', fid-diskreżjoni tiegħu biss, jiddetermina; u (ii) fejn il-Bord iqis bħala xieraq, li japplika sabiex dawn it-Titoli ta' Dejn jiġu

ammessi għall-elenkar u/jew għall-kummerċ fil-Lista Uffiċjali tal-Borża ta' Malta u/jew f'xi Suq Regolat iehor (kif spjegat fl-Istatut) (kif definit fl-Artikoli);

(2) Li l-Bord għandu jkun awtorizzat u jkollu s-setgħa li jieh u kull azzjoni li tista' tkun mehtieġa sabiex l-awtorizzazzjoni mogħtija fil-paragrafu (1) tiġi effettwata; u

(3) Li l-awtorizzazzjonijiet hekk mogħtija fil-paragrafi (1) u (2) hawn fuq ikunu validi sa tmiem il-laqqgħa ġenerali annwali tal-Kumpanija li għandha ssir fl-2027.

Skont l-artikolu 99(g) tal-Artikoli, kwalunkwe hrug ta' bonds, *debentures* jew titoli oħra ta' dejn (kollettivament, "**Titoli ta' Dejn**") lill-pubbliku li l-hrug tagħhom jaqbeż b'mod aggregat is-somma ta' €50,000,000 jehtieġ l-approvazzjoni tal-Kumpanija f'laqqgħa ġenerali, permezz ta' rizoluzzjoni straordinarja.

Sabiex tkun tista' tappoġġja r-rekwiżiti kapitali u finanzjarji tal-Kumpanija inkluż fejn dawn jirrizultaw minn talbiet regolatorji, il-Kumpanija tista' tkun mehtieġa tiġbor finanzi billi toħroġ Titoli ta' Dejn. Għalhekk, il-Bord iqis li huwa prudenti li jippjana bil-quddiem għall-inqas għat-tnaħ-il xahar li ġejjin biex ikun jista' jissodisfa kwalunkwe rekwiżit bħal dan b'mod ordnat u effiċjenti, jekk tinqala' l-htieġa.

Għal dan il-ghan, il-Bord qed jipproponi li l-Azzjonisti jawtorizzawh u jagħtuh is-setgħa li joħroġ sa €150,000,000 f'valur nominali ta' Titoli tad-Dejn, kemm jekk lill-pubbliku jew b'mod iehor, u, fejn il-Bord iqis xieraq, li japplika biex dawn it-Titoli tad-Dejn jiġu ammessi għall-elenku u/jew għall-kummerċ fil-Lista Uffiċjali tal-Borża ta' Malta u/jew kwalunkwe Suq Regolat (kif definit fl-Artikoli). L-awtorizzazzjoni li qed tintalab f'din ir-rizoluzzjoni ser tkun valida sa tmiem il-laqqgħa ġenerali annwali tal-Kumpanija tal-2027.

Din l-awtorizzazzjoni qed tintalab skont l-artikoli 5 u 99(g) tal-Istatut.

4. RAKKOMANDAZZONIJET TAD-DIRETTURI

Il-Bord, wara li ha l-kunsiderazzjonijiet mehtieġa, huwa tal-fehma li r-rizoluzzjonijiet proposti huma fl-aħjar interess tal-Kumpanija u tal-Azzjonisti tagħha. Għalhekk il-Bord jirrakkomanda li l-Azzjonisti jivvotaw favur dawn ir-rizoluzzjonijiet fil-Laqqgħa li ġejja.

Ċirkulari lill-Azzjonisti (ikompli)

5. DOKUMENTI DISPONIBBLI GĦALL-ISPEZZJONI

Dawn id-dokumenti jew kopji ċertifikati tagħhom, ser ikunu disponibbli għall-ispezzjoni fl-uffiċċju registrat tal-Kumpanija, li jinsab f'APS Centre, Triq it-Torri, Birkirkara BKR 4012, Malta u/jew is-sit web tal-Kumpanija <https://www.apsbank.com.mt/investor-relations/> għal 14 -il jum mid-data tal-pubblikazzjoni ta' Ċirkulari:

- (a) il-memorandum u l-Istatut tal-Kumpanija;
- (b) ir-rapport finanzjarju annwali tal-Kumpanija u d-dikjarazzjonijiet finanzjarji għas-sena li għalqet fil-31 ta' Diċembru 2025;
- (c) ir-Regoli Ġodda tal-ESIP proposti; u
- (d) ir-Regoli Ezistenti tal-ESIP emendati.

Barra minn hekk, ir-Regoli Ġodda tal-ESIP proposti u r-Regoli Ezistenti tal-ESIP emendati ser jkunu wkoll disponibbli għall-ispezzjoni (a) fl-uffiċċju registrat tal-Kumpanija, mid-data tal-pubblikazzjoni ta' din iċ-Ċirkulari sal-għeluq tal-Laqgħa, u (b) fil-Laqgħa għal mill-inqas hmistax-il minuta (15 min) qabel u waqt il-Laqgħa.



Graziella Bray

Segretarja tal-Kumpanija
15 ta' April 2026

Approvat u mahruġ minn APS Bank plc, kumpanija pubblika b'responsabbiltà limitata rreġistrata skont il-ligijiet ta' Malta bin-numru ta' registrazzjoni tal-kumpanija C 2192 u li għandha l-uffiċċju registrat tagħha f'APS Centre, Triq it-Torri, Birkirkara, Malta, skont il-Capital Markets Rules mahruġa mill-Awtorità għas-Servizzi Finanzjarji ta' Malta, b'mod partikolari r-rekwiżiti stabbiliti fir-Regola 6.2 tal-Capital Markets Rules dwar il-kontenut ta' Ċirkulari kollha.